

श्री राजेश कुमार भा0प्र0से0, जिला पदाधिकारी, पूर्णियाँ की अध्यक्षता में दिनांक 20.01.15 को आयोजित लोक सूचना अधिकार संबंधी समीक्षात्मक बैठक की कार्यवाही :-

उपस्थिति:- यथा उपस्थिति पंजी के अनुसार  
समीक्षोपरान्त निम्न निदेश दिये गए :-

जिला पदाधिकारी, महोदय द्वारा लोक सूचना का अधिकार (आर0टी0आई0) के अन्तर्गत प्राप्त प्रतिवेदन की समीक्षा की गई। समीक्षा में पाया गया कि मुख्यालय स्थित सभी लोक सूचना पदाधिकारियों को कुल 278 आवेदन पत्र जिला लोक सूचना कोषांग (विधि शाखा), पूर्णियाँ द्वारा वांछित सूचना ससमय आवेदक को उपलब्ध कराने हेतु हस्तांतरित किया गया। प्राप्त प्रतिवेदन के आधार पर कुल 229 आवेदन का निष्पादन किया गया तथा शेष 49 आवेदन लंबित पाया गया।

जिला पदाधिकारी द्वारा मुख्यालय स्थित सभी लोक सूचना पदाधिकारियों को शेष लंबित आवेदन को एक सप्ताह के अंदर निस्तारित करते हुए कृत कार्रवाई संबंधी प्रतिवेदन अद्योहस्ताक्षरी के अवलोकनार्थ निश्चित रूप से भेजने का निदेश दिए।

जिला पदाधिकारी द्वारा सभी लोक सूचना पदाधिकारियों को निदेशित किया गया कि लोक सूचना का अधिकार अधिनियम के अन्तर्गत सीधे उनके कार्यालय में प्राप्त आवेदनों का भी ससमय विधिवत निष्पादन करते हुए लंबित आवेदनों की संख्या शून्य रखी जाय।

जिला पदाधिकारी सभी लोक सूचना पदाधिकारियों को लोक सूचना का अधिकार संबंधी मासिक प्रगति प्रतिवेदन प्रत्येक माह के 05 तारीख तक जिला लोक सूचना कोषांग(विधि शाखा), पूर्णियाँ को भेजने हेतु निदेशित किया गया।

जिला पदाधिकारी द्वारा सभी लोक सूचना पदाधिकारियों को निदेशित किया गया कि राज्य सूचना आयोग द्वारा किसी लोक सूचना पदाधिकारी को अगर कोई अर्थ दण्ड(जूर्माना) लगाया गया है तो कृत कार्रवाई संबंधी प्रतिवेदन अविलम्ब अद्योहस्ताक्षरी के अवलोकनार्थ भेजना सुनिश्चित करें।

जिला पदाधिकारी द्वारा सभी लोक सूचना पदाधिकारियों को निदेशित किया गया कि लोक सूचना का अधिकार अधिनियम अतिसंवेदनशील है। अतः इसके अन्तर्गत प्राप्त आवेदन में विशेष रूची लेते हुए त्वरित निष्पादन करने तथा अपने अधीनस्थ कार्यालयों को भी निदेश दे की सूचना का अधिकार के अन्तर्गत प्राप्त आवेदनों का ससमय निष्पादन करते हुए तत्संबंधी प्रतिवेदन अद्योहस्ताक्षरी के अवलोकनार्थ भेजना सुनिश्चित करें।

अंत में धन्यवाद ज्ञापन के साथ बैठक की कार्रवाई समाप्त की गई।

दृ०।-

जिला पदाधिकारी  
पूर्णियाँ

प्रतिलिपि:- ज्ञापांक.....65...../लो0सू0को0, पूर्णियाँ, दिनांक.23.01.2015  
सभी लोक सूचना पदाधिकारी, पूर्णियाँ जिला को सूचनार्थ एवं अनुपालनार्थ प्रेषित।

Rajesh

23/01/2015  
जिला पदाधिकारी